

॥ ఓం నమో వేదాంతే ॥

06.08.2024 మంగళవారం (383వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

పద్మాలయాప్రియాయాపి పద్మమాలాధరాయచ ।
పద్మాసనాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య పరసేతు సమాప్తి హేతుం ।
వ్యాసప్రసూత శుకనావిక భావకోలామ్ ॥
సంసార సాగర గభీర తయా తు భీతాః ।
నావం సమారుహత భాగవతం సుయోగ్యాం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

పంచమస్కంధః

అథ శ్రీమద్భాగవతే పారమహంస్యాం సంహితాయాం పంచమస్కంధే షోడశో_ధ్యాయః

ఏవం జంబూఫలానామత్యుచ్చనిపాతవిశీర్ణానామనస్థిప్రాయాణా

మిభకాయనిభానాం రసేన జంబూ నామ నదీ మేరుమందర

శిఖరాదయుతయోజనాదవనితలే నిపతంతీ దక్షిణేనా

త్మానం యావదిలావృతముపస్యందయతి

॥ 5-16-19 ॥

తావదుభయోరపి రోధసోర్యా మృత్తికా తద్రసేనానువిధ్యమానా

వాయ్వర్కసంయోగవిపాకేన సదామరలోకాభరణం జాంబూనదం

నామ సువర్ణం భవతి

॥ 5-16-20 ॥

యదు హ వావ విబుధాదయః సహ యువతిభిర్ముకుటకటక

కటిసూత్రాద్యాభరణరూపేణ ఖలు ధారయంతి

॥ 5-16-21 ॥

యస్తు మహాకదంబః సుపార్శ్వనిరూఢో యాస్తస్య కోటరేభ్యో

వినీఃసృతాః పంచాయామపరిణాహాః పంచ మధుధారాః సుపార్శ్వ

శిఖరాత్పతంత్యో_ పరేణాత్మానమిలావృతమనుమోదయంతి

॥ 5-16-22 ॥

యా హ్యుపయుంజానానాం ముఖనిర్వాసితో వాయుః సమంతా

చ్ఛతయోజనమనువాసయతి

॥ 5-16-23 ॥

ఏవం కుముదనిరూఢో యః శతవల్కో నామ వటస్తస్య

స్కంధేభ్యో నీచీనాః పయోదధిమధుఘృతగుడాన్నా

ద్యంబరశయ్యాసనాభరణాదయః సర్వ ఏవ కామదుఘా నదాః

కుముదాగ్రాత్పతంతస్తముత్తరేణేలావృతముపయోజయంతి

॥ 5-16-24 ॥

యానుపజుషాణానాం న కదాచిదపి ప్రజానాం

వలీపలితక్లమ స్వేదదౌర్గంధ్యజరా_ మయ

మృత్యుశీతోష్ణవైవర్ణ్యోపసర్గాదయస్తాపవిశేషా

భవంతి యావజ్జీవం సుఖం నిరతిశయమేవ

|| 5-16-25 ||

కురంగకురరకుసుంభవైకంకత్రికూటశిశిరపతంగ

రుచకనిషధశినీవాసకపిలశంఖవైదుూర్యజూరుధి

హంసఋషభనాగకాలంజరనారదాదయో వింశతి గిరయో

మేరోః కర్ణికాయా ఇవ కేసరభూతా మూలదేశే

పరిత ఉపక॒ష్టాః

|| 5-16-26 ||

జరదేవకూటౌ మేరుం పూర్వేణాష్టాదశయోజనసహస్ర

ముదగాయతౌ ద్విసహస్రం పృథుతుంగౌ భవతః ఏవమపరేణ

పవనపారియాత్రౌ దక్షిణేన కైలాసకరవీరౌ

ప్రాగాయతావేవముత్తరతస్త్రిశృంగమకరావష్టభిరేతైః

పరిసృతో॒గ్నిరివ పరితశ్చకాస్తి కాంచనగిరిః

|| 5-16-27 ||

మేరోర్మూర్ధని భగవత ఆత్మయోనేర్మధ్యత ఉపక॒ష్టాః

పురీమయుతయోజనసాహస్రీం సమచతురస్రాం శాతకౌంభీం

వదంతి

|| 5-16-28 ||

తామనుపరితో లోకపాలానామష్టానాం యథాదిశం

యథారూపం తురీయమానేన పురో॒ష్టావుపక॒ష్టాః

|| 5-16-29 ||

ఇతి శ్రీమద్భాగవతే పారమహంస్యాం సంహితాయాం పంచమస్కంధే షోడశో॒ ధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే సప్తదశో॒ ధ్యాయః

శ్రీశుక ఉవాచ

తత్ర భగవతః సాక్షాద్యజ్ఞలింగస్య విష్ణోర్విక్రమతో

వామపాదాంగుష్ఠనఖనిర్భిన్నోర్ద్వాండకటాహవివరేణా

న్తఃప్రవిష్టా యా బాహ్యజలధారా తచ్ఛరణపంకజా

వనేజనారుణకింజల్కోపరంజితాఖిలజగదఘ

మలాపహోపస్పర్శనామలా సాక్షాద్భగవత్పదీ
 త్యనుపలక్షితవచో^౨ భిధీయమానాతిమహతా
 కాలేన యుగసహస్రోపలక్షణేన దివో
 మూర్ధన్యవతతార యత్తద్విష్ణుపదమాహుః

॥ 5-17-1 ॥

యత్ర హ వావ వీరవ్రత ఔత్తానపాదిః పరమభాగవతో
^౧ సృత్కులదేవతాచరణారవిందోదకమితి యామనుసవన
 ముత్పృష్యమాణభగవద్భక్తియోగేన దృఢం క్లిద్యమానాంతర్హదయ
 ఔత్కంఠ్యవివశామీలితలోచనయుగలకుడ్యుల
 విగలితామలబాష్పకలయాభివ్యజ్యమానరోమపులక
 కులకో^౨ ధునాపి పరమాదరేణ శిరసా బిభర్తి

॥ 5-17-2 ॥

తతః సప్తర్షయస్తత్రప్రభావాభిజ్ఞా యాం నను తపస
 ఆత్యంతిక్రీ సిద్ధిరేతావతీ భగవతి సర్వాత్మని
 వాసుదేవే^౨ నుపరతభక్తియోగలాభేనైవోపేక్షితాన్యా
 ర్థాత్మగతయో ముక్తిమివాగతాం ముముక్షవ ఇవ సబహుమాన
 మద్యాపి జటాజూతైరుద్వహంతి

॥ 5-17-3 ॥

తతో^౨ నేకసహస్రకోటివిమానానీకసంకులదేవయానేనా
 వతరంతీందుమండలమావార్య బ్రహ్మసదనే నిపతతి

॥ 5-17-4 ॥

తత్ర చతుర్థా భిద్యమానా చతుర్భిర్నామభిశ్చతుర్దిశ
 మభిస్పందంతీ నదనదీపతిమేవాభినివిశతి
 సీతాలకనందా చక్షుర్భద్రేతి

॥ 5-17-5 ॥

సీతా తు బ్రహ్మసదనాత్కేసరాచలాది గిరిశిఖరేభ్యో
^౧ ధో^౨ ధఃప్రస్రవంతీ గంధమాదనమూర్ధసు పతిత్వాంతరేణ
 భద్రాశ్వవర్షం ప్రాచ్యాం దిశి క్షారసముద్రమభిప్రవిశతి

॥ 5-17-6 ॥

ఏవం మాల్యవచ్ఛిఖరాన్నిష్ఠతంతీ తతో_నుపరతవేగా

కేతుమాలమభిచక్షుః ప్రతీచ్యాం దిశి సరిత్పతిం

ప్రవిశతి

॥ 5-17-7 ॥

భద్రా చోత్తరతో మేరుశిరసో నిపతితా గిరిశిఖరా

ద్గిరిశిఖరమతిహాయ శృంగవతః శృంగాదవస్యందమానా

ఉత్తరాంస్తు కురూనభిత ఉదీచ్యాం దిశి జలధి

మభిప్రవిశతి

॥ 5-17-8 ॥

తధైవాలకనందా దక్షిణేన బ్రహ్మసదనాద్భూహూని

గిరికూటాన్యతిక్రమ్య హేమకూటాద్ధేమకూటాన్యతి

రభసతరరంహసా లుఠయంతీ భారతమభివర్షం దక్షిణస్యాం

దిశి జలధిమభిప్రవిశతి యస్యాం స్నానార్థం చాగచ్ఛతః

పుంసః పదే పదే_శ్వమేధరాజసూయాదీనాం ఫలం న

దుర్లభమితి

॥ 5-17-9 ॥

అన్యే చ నదా నద్యశ్చ వర్షే వర్షే సంతి బహుశో

మేర్వాదిగిరిదుహితరః శతశః

॥ 5-17-10 ॥

తత్రాపి భారతమేవ వర్షం కర్మక్షేత్రమన్యాన్యష్ట

వర్షాణి స్వర్గిణాం పుణ్యశేషోపభోగస్థానాని

భౌమాని స్వర్గపదాని వ్యపదిశంతి

॥ 5-17-11 ॥

ఏషు పురుషాణామయుతపురుషాయుర్వర్షాణాం దేవకల్పానాం

నాగాయుతప్రాణానాం వజ్రసంహననబలవయోమోదప్రముదిత

మహాసౌరతమిథునవ్యవాయాపవర్గవర్షధృతైకగర్భకలత్రాణాం

తత్ర తు త్రేతాయుగసమః కాలో వర్తతే

॥ 5-17-12 ॥

యత్ర హ దేవపతయః స్వైః స్వైర్గణనాయకైర్విహితమహార్షణాః

సర్వర్తుకుసుమస్తబకఫలకిసలయశ్రియా_ _సమ్యమాన

విటపలతావిటపిభిరుపశుంభమానరుచిరకాననాశ్రమా
యతనవర్షగిరిద్రోణీషు తథా చామలజలాశయేషు
వికచవివిధనవవనరుహోమోదముదితరాజహంస
జలకుక్కుటకారండవసారసచక్రవాకాదిభిః
మధుకరనికరాకృతిభిరుపకూజితేషు జలక్రీడాదిభి
ర్విచిత్రవినోదైః సులలితసురసుందరీణాం
కామకలిలవిలాసహాసలీలావలోకాకృష్టమనోదృష్టయః
స్వైరం విహరంతి

|| 5-17-13 ||

నవస్వపి వర్షేషు భగవాన్ నారాయణో మహాపురుషః
పురుషాణాం తదనుగ్రహాయాత్మతత్త్వవ్యూహేనాత్మనాద్యాపి
సన్నిధీయతే

|| 5-17-14 ||

ఇలావృతే తు భగవాన్ భవ ఏక ఏవ పుమాన్ న హ్యన్య
స్తత్రాపరో నిర్విశతి భవాన్యాః శాపనిమిత్తజ్ఞో
యత్రవేక్యతః స్త్రీభావస్తత్పశ్చాద్వక్ష్యామి

|| 5-17-15 ||

భవానీనాడైః స్త్రీగణార్బుదసహస్రైరవరుధ్యమానో
భగవతశ్చతుర్మూర్తేర్మహాపురుషస్య తురీయాం తామసీం
మూర్తిం ప్రకృతిమాత్మనః సంకర్షణసంజ్ఞామాత్మసమాధి
రూపేణ సన్నిధాప్యైతదభిగృణన్ భవ ఉపధావతి

|| 5-17-16 ||

శ్రీభగవానువాచ

ఓం నమో భగవతే మహాపురుషాయ సర్వగుణసంఖ్యానాయా
నంతాయావ్యక్తాయ నమ ఇతి

|| 5-17-17 ||

భజే భజన్యారణపాదపంకజం
భగస్య కృత్స్నస్య పరం పరాయణం
భక్తేష్వలం భావితభూతభావనం

భవాపహం త్వా భవభావమీశ్వరం

॥ 5-17-18 ॥

న యస్య మాయాగుణచిత్తవృత్తిభి
ర్నిరీక్షతో హ్యాణ్విపి దృష్టిరజ్యతే
ఈశే యథా నోఽజితమన్యురంహసాం
కస్తం న మన్యేత జిగీషురాత్మనః

॥ 5-17-19 ॥

అసద్భుశో యః ప్రతిభాతి మాయయా
క్షీణేవ మధ్వాసవతామ్రలోచనః
న నాగవధ్వోఽర్హణ ఈశిరే హ్రీయా
యత్పాదయోః స్పర్శనధర్షితేంద్రియాః

॥ 5-17-20 ॥

యమాహురస్య స్థితిజన్మసంయమం
త్రిభిర్విహీనం యమనంతమృషయః
న వేద సిద్ధార్థమివ క్వచిత్థితం
భూమండలం మూర్ధసహస్రధామసు

॥ 5-17-21 ॥

యస్యాద్య ఆసీద్గుణవిగ్రహో మహాన్
విజ్ఞానధిష్ఠ్యో భగవానజః కిల
యత్సంభవోఽహం త్రివృతా స్వతేజసా
వైకారికం తామసమైంద్రియం సృజే

॥ 5-17-22 ॥

ఏతే వయం యస్య వశే మహాత్మనః
స్థితాః శకుంతా ఇవ సూత్రయంత్రితాః
మహానహం వైకృతతామసేంద్రియాః
సృజామ సర్వే యదనుగ్రహాదిదం

॥ 5-17-23 ॥

యన్నిర్మితాం కర్ష్ణపి కర్మపర్వణీం
మాయాం జనోఽయం గుణసర్గమోహితః

న వేద నిస్తారణయోగమంజసా
తస్మై నమస్తే విలయోదయాత్మనే

॥ 5-17-24 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే సప్తదశోఽధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే అష్టాదశోఽధ్యాయః

శ్రీశుక ఉవాచ

తథా చ భద్రశ్రవా నామ ధర్మసుతస్తత్కులపతయః

పురుషో భద్రాశ్వవర్షే సాక్షాద్భగవతో వాసుదేవస్య

ప్రియాం తనుం ధర్మమయీం హయశీర్షాభిధానాం పరమేణ

సమాధినా సన్నిధాప్యేదమభిగృణంత ఉపధావంతి

॥ 5-18-1 ॥

భద్రశ్రవస ఊచుః

ఓం నమో భగవతే ధర్మాయాత్మవిశోధనాయ నమ ఇతి

॥ 5-18-2 ॥

అహో విచిత్రం భగవద్విచేష్టితం

ఘ్నంతం జనోఽయం హి మిషన్న పశ్యతి

ధ్యాయన్నసద్యర్హి వికర్మ సేవితుం

నిర్ఘ్రత్య పుత్రం పితరం జిజీవిషతి

॥ 5-18-3 ॥

వదంతి విశ్వం కవయః స్మ నశ్వరం

పశ్యంతి చాధ్యాత్మవిదో విపశ్చితః

తథాపి ముహ్యంతి తవాజ మాయయా

సువిస్మితం కృత్యమజం నతోఽస్మి తం

॥ 5-18-4 ॥

విశ్వోద్భవస్థాననిరోధకర్మ తే

హ్యకర్తురంగీకృతమప్యపావృతః

యుక్తం న చిత్రం త్వయి కార్యకారణే

సర్వాత్మని వ్యతిరిక్తే చ వస్తుతః

॥ 5-18-5 ॥

వేదాన్ యుగాంతే తమసా తిరస్కృతాన్

రసాతలాద్యో నృతురంగవిగ్రహః

ప్రత్యాదదే వై కవయేఽభియాచతే

తస్మై నమస్తేఽవితథేహితాయ ఇతి

॥ 5-18-6 ॥

హరివర్షే చాపి భగవాన్ నరహరిరూపేణాస్తే

తద్రూపగ్రహణనిమిత్తముత్తరత్రాభిధాస్యే తద్దయితం

రూపం మహాపురుషగుణభాజనో మహాభాగవతో

దైత్యదానవకులతీర్థీకరణశీలాచరితః

ప్రహ్లాదోఽవ్యవధానానన్యభక్తియోగేన సహ

తద్వర్షపురుషైరుపాస్తే ఇదం చోదాహరతి

॥ 5-18-7 ॥

ఓం నమో భగవతే నరసింహాయ నమస్తేజస్తేజసే

ఆవిరావిర్భవ వజ్రనఖ వజ్రదంష్ట్ర కర్మాశయాన్

రంధయ రంధయ తమో గ్రస గ్రస ఓం స్వాహా

అభయమభయమాత్మని భూయిష్యా ఓం క్రౌం

॥ 5-18-8 ॥

స్వస్త్వస్తు విశ్వస్య ఖలః ప్రసీదతాం

ధ్యాయంతు భూతాని శివం మిథో ధియా

మనశ్చ భద్రం భజతాదధోక్షజే

ఆవేశ్యతాం నో మతిరప్యహైతుకీ

॥ 5-18-9 ॥

మాగారదారాత్మజవిత్రబంధుషు

సంగో యది స్యాద్భగవత్ప్రియేషు నః

యః ప్రాణవృత్త్యా పరితుష్ట ఆత్మవాన్

సిద్ధ్యత్యదూరాన్న తథేంద్రియప్రియః

॥ 5-18-10 ॥

యత్సంగలబ్ధం నిజవీర్యవైభవం

తీర్థం ముహూః సంస్పృశతాం హి మానసం

హరత్యజోఽస్త్రఃశ్రుతిభిర్గతోఽఙ్గం
కో వై న సేవేత ముకుందవిక్రమం

॥ 5-18-11 ॥

యస్యాస్తి భక్తిర్భగవత్యకించనా
సర్వైర్గుణైస్తత్ర సమాసతే సురాః
హరావభక్తస్య కుతో మహద్గుణా
మనోరథేనాసతి ధావతో బహిః

॥ 5-18-12 ॥

హరిర్హి సాక్షాద్భగవాన్ శరీరిణా
మాత్మా రుషాణామివ తోయమీప్సితం
హిత్వా మహాంస్తం యది సజ్జతే గృహే
తదా మహత్త్వం వయసా దంపతీనాం

॥ 5-18-13 ॥

తస్మాద్రజోరాగవిషాదమన్యు
మానస్పృహోభయదైన్యాధిమూలం
హిత్వా గృహం సంసృతిచక్రవాలం
నృసింహపాదం భజతాకుతోభయమితి

॥ 5-18-14 ॥

కేతుమాలేఽపి భగవాన్ కామదేవస్వరూపేణ లక్ష్మణః
ప్రియచిక్తిర్షయా ప్రజాపతేర్గుహితణాం పుత్రాణాం తద్వర్షపతీనాం
పురుషోయుషోహోరాత్రపరిసంఖ్యానానాం యాసాం గర్భా మహాపురుష
మహాస్త్రతేజసోద్వేజితమనసాం విధ్వస్తా వ్యసవః
సంవత్సరాంతే వినిపతంతి

॥ 5-18-15 ॥

అతీవ సులలితగతివిలాసవిలసితరుచిరహాస
లేశావలోకలీలయా కించిదుత్తంభితసుందరభ్రూమండల
సుభగవదనారవిందశ్రియా రమాం రమయన్నింద్రియాణి
రమయతే

॥ 5-18-16 ॥

తద్భగవతో మాయామయం రూపం పరమసమాధియోగేన

రమాదేవీ సంవత్సరస్య రాత్రిషు ప్రజాపతేర్దుహితృభి
రుపేతాహఃసు చ తద్భర్తృభిరుపాస్తే ఇదం చోదాహరతి

॥ 5-18-17 ॥

ఓం హ్రోం హ్రీం హ్రూం ఓం నమో భగవతే హృషీకేశాయ
సర్వగుణవిశేషైర్విలక్షితాత్మనే ఆకూతీనాం చిత్తీనాం
చేతసాం విశేషాణాం చాధిపతయే షోడశకలాయ
చ్ఛందోమయాయాన్నమయాయామృతమయాయ సర్వమయాయ
సహసే ఓజసే బలాయ కాంతాయ కామాయ నమస్తే
ఉభయత్ర భూయాత్

॥ 5-18-18 ॥

స్త్రియో వ్రతైస్త్వా హృషీకేశ్వరం స్వతో
హ్యారాధ్య లోకే పతిమాశాసతేఽన్యం
తాసాం న తే వై పరిపాంత్యపత్యం
ప్రియం ధనాయూంషి యతోఽస్వతంత్రాః

॥ 5-18-19 ॥

స వై పతిః స్యాదకుతోభయః స్వయం
సమంతతః పాతి భయాతురం జనం
స ఏక ఏవేతరథా మిథో భయం
నైవాత్మలాభాదధి మన్యతే పరం

॥ 5-18-20 ॥

యా తస్య తే పాదసరోరుహోర్హణం
నికామయేత్సాఖిలకామలంపటా
తదేవ రాసీప్సితమీప్సితోఽర్చితో
యద్భగ్నయాచ్ఛా భగవన్ ప్రతప్యతే

॥ 5-18-21 ॥

మత్ప్రాప్తయేఽజేశసురాసురాదయ
స్తప్యంత ఉగ్రం తప ఐంద్రియే ధియః
ఋతే భవత్పాదపరాయణాన్న మాం
విందంత్యహం త్వద్భుదయా యతోఽజిత
స త్వం మమాప్యచ్యుత శీర్ష్ణి వందితం

॥ 5-18-22 ॥

కరాంబుజం యత్త్వదధాయి సాత్వతాం
బిభర్షి మాం లక్ష్మ వరేణ్య మాయయా
క ఈశ్వరస్యేహితమూహితుం విభురితి

॥ 5-18-23 ॥

రమ్యకే చ భగవతః ప్రియతమం మాత్స్యమవతారరూపం
తద్వర్షపురుషస్య మనోప్రాక్రద్ధర్మితం స ఇదానీమపి
మహతా భక్తియోగేనారాధయతీదం చోదాహరతి

॥ 5-18-24 ॥

ఓం నమో భగవతే ముఖ్యతమాయ నమః సత్త్వాయ
ప్రాణాయాజసే సహసే బలాయ మహామత్స్యాయ నమ ఇతి

॥ 5-18-25 ॥

అంతర్భహిశ్చాఖిలలోకపాలకై
రదృష్టరూపో విచరస్యురుస్వనః
స ఈశ్వరస్త్వం య ఇదం వశేనయ
న్నామ్నా యథా దారుమయీం నరః స్త్రియం

॥ 5-18-26 ॥

యం లోకపాలాః కిల మత్సరజ్వరా
హిత్వా యతంతోపి పృథక్సమేత్య చ
పాతుం స శేకుర్ద్విపదశ్చతుష్పదః
సరీసృపం స్థాణు యదత్ర దృశ్యతే

॥ 5-18-27 ॥

భవాన్ యుగాంతార్ణవ ఊర్మిమాలిని
క్షోణీమిమామోషధివీరుధాం నిధిం
మయా సహోరుక్రమతేజ ఓజసా
తస్మై జగత్ప్రాణగణాత్మనే నమ ఇతి

॥ 5-18-28 ॥

హిరణ్మయేపి భగవాన్ నివసతి కూర్మతనుం
బిభ్రాణస్తస్య తత్ప్రియతమాం తనుమర్యమా సహ
వర్షపురుషైః పితృగణాధిపతిరుపధావతి
మంత్రమిమం చానుజపతి

॥ 5-18-29 ॥

ఓం నమో భగవతే అకూపారాయ సర్వసత్త్వగుణ
విశేషణాయానుపలక్షితస్థానాయ నమో వర్షణే
నమో భూమ్నో నమో నమో₂ వస్థానాయ నమస్తే

॥ 5-18-30 ॥

యద్రూపమేతన్నిజమాయయార్పిత
మర్థస్వరూపం బహూరూపరూపితం
సంఖ్యా న యస్యాస్త్వయథోపలంభనా
త్తస్మై నమస్తే₂ వ్యపదేశరూపిణే

॥ 5-18-31 ॥

జరాయుజం స్వేదజమండజోద్భిదం
చరాచరం దేవర్షిపితృభూతమైంద్రియం
ద్యౌః ఖం క్షితిః శైలసరిత్సముద్ర
ద్వీపగ్రహర్షేత్యభిధేయ ఏకః

॥ 5-18-32 ॥

యస్మిన్నసంఖ్యేయవిశేషనామ
రూపాకృతౌ కవిభిః కల్పితేయం
సంఖ్యా యయా తత్త్వదృశాపనీయతే
తస్మై నమః సాంఖ్యనిదర్శనాయ తే ఇతి

॥ 5-18-33 ॥

ఉత్తరేషు చ కురుషు భగవాన్ యజ్ఞపురుషః
కృతవరాహరూప ఆస్తే తం తు దేవీ హైషా భూః
సహ కురుభిరస₂ లితభక్తియోగేనోపధావతి
ఇమాం చ పరమాముపనిషదమావర్తయతి

॥ 5-18-34 ॥

ఓం నమో భగవతే మంత్రతత్త్వలింగాయ
యజ్ఞక్రతవే మహాధ్వరావయవాయ మహాపురుషాయ
నమః కర్మశుక్లాయ త్రియుగాయ నమస్తే

॥ 5-18-35 ॥

యస్య స్వరూపం కవయో విపశ్చితో

గుణేషు దారుష్ఠివ జాతవేదసం

మధ్నంతి మథ్నా మనసా దిదృక్షవో

గూఢం క్రియార్థైర్నమ ఈరితాత్మనే

॥ 5-18-36 ॥

ద్రవ్యక్రియాహేత్వయనేశకర్తృభి

ర్మాయాగుణైర్వస్తునిరీక్షితాత్మనే

అస్వీక్షయాంగాతిశయాత్మబుద్ధిభి

ర్నిరస్తమాయాకృతయే నమో నమః

॥ 5-18-37 ॥

కరోతి విశ్వస్థితిసంయమోదయం

యస్యేస్పితం నేస్పితమీక్షితుర్గుణైః

మాయా యథాయో భ్రమతే తదాశ్రయం

గ్రావ్హో నమస్తే గుణకర్మసాక్షిణే

॥ 5-18-38 ॥

ప్రమథ్య దైత్యం ప్రతివారణం మృధే

యో మాం రసాయా జగదాదిసూకరః

కృత్వాగ్రదండ్రే నిరగాదుదన్వతః

క్రీడన్నివేభః ప్రణతాస్మి తం విభుమితి

॥ 5-18-39 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే అష్టాదశోఽధ్యాయః

అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥